

2024-04-22

Hrs 08.30

HL-Opening

آکاشوانی سے پیش ہے خبرنامہ

(Music)

آداب: خبرنامے کے ساتھ میں ..... شبانہ رحمان

پہلے اس وقت کی خاص خاص خبریں

- 1 لوک سبھا انتخابات کے دوسرے مرحلے کیلئے چناؤ مہم میں تیزی آگئی ہے۔
- 2 وزیراعظم اور سینئر BJP رہنما نریندر مودی نے کہا ہے کہ ملک کو ایک ایسی مستحکم سرکار کی ضرورت ہے جو مستقبل کی ضرورتوں کے مطابق انتہائی بنیادی ڈھانچے کی سہولیات پیدا کر سکے۔ TMC سربراہ ممتا بنرجی نے، BJP پر، عام آدمی کو نظر انداز کرنے کا الزام لگایا ہے۔
- 3 صدر جمہوریہ دروپدی مرمو آج راشٹریتی بھون میں پدم ایوارڈس عطا کریں گی۔
- 4 بھارت کے 17 سالہ گرینڈ ماسٹر D-Gukesh نے، Candidates شرطیج ٹورنامنٹ جیت لیا ہے۔ انہوں نے عالمی چمپئن شپ کیلئے، سب سے کم عمر کھلاڑی بن کر تاریخ رقم کی ہے۔
- 5 اور IPL کرکٹ میں، گل رات چنڈی گڑھ میں گجرات ٹائٹنس نے پنجاب کنگز کو 3 وکٹ سے ہرایا۔

Music

اب خبریں تفصیل سے ---

## ELECTION CAMPAIGN ۰۰

عام انتخابات کے دوسرے مرحلے کیلئے چناؤ مہم ختم ہونے میں اب دو دن رہ گئے ہیں۔ سیاسی پارٹیوں کے رہنما، ووٹروں کو اپنی طرف راغب کرنے کیلئے اپنی پوری کوشش کر رہے ہیں۔ سیاسی رہنما اپنے امیدواروں کی حمایت میں ایک کے بعد ایک ریلی اور روڈ شو کر رہے ہیں۔

کیرالہ میں 20 سیٹیں، کرناٹک میں 14، راجستھان میں 13، اتر پردیش اور مہاراشٹر میں ایک-ایک، مدھیہ پردیش میں 7، آسام اور بہار میں پانچ-پانچ، مغربی بنگال اور چھتیس گڑھ تین-تین، تریپورہ اور جموں و کشمیر میں ایک-ایک پر آئندہ جمعے کو، دوسرے مرحلے کے تحت ووٹ ڈالے جائیں گے۔

لوک سبھا انتخابات کے تیسرے مرحلے کیلئے کاغذات نامزدگی داخل کرنے کا کام جمعے کو ختم ہو جائے گا اور آج نامزدگی واپس لینے کا آخری دن ہے۔

BJP کے سینئر رہنما اور وزیراعظم نریندر مودی نے راجستھان کے شہر جالور اور بانسواڑہ میں انتخابی ریلیوں سے خطاب کیا۔

انہوں نے کہا کہ ملک کو ایک ایسی مستحکم سرکار کی ضرورت ہے جو، مستقبل کی ضرورتوں کے مطابق انتہائی بنیادی ڈھانچے کی سہولیات پیدا کر سکے، نوجوانوں کے خوابوں کو سمجھ کر ان کے مطابق پالیسیاں تیار کر سکے اور خواتین، کسانوں، غریبوں، محروم افراد، قبائلی اور پسماندہ طبقے کے لوگوں کا دھیان رکھ سکے۔

دوسری طرف Balurghat میں ایک عوامی جلسے سے خطاب کرتے ہوئے ترنمول کانگریس کی سربراہ ممتا بنرجی نے کہا کہ BJP کی قیادت والی مرکزی حکومت نے اقلیت اور درج فہرست ذاتوں و قبیلوں کے افراد سمیت عام آدمی کو نظر انداز کیا ہے۔

أدر کانگریس رہنما پی چمبرم نے، تروانت پورم میں ایک پریس کانفرنس سے خطاب کرتے ہوئے کہا کہ اگر مرکز میں I.N.D.I.A بلاک اقتدار میں آیا، تو سپریم کورٹ کی طرف سے قائم کئے گئے اس قانونی اصول پر عمل کرنے کیلئے، خصوصی قانون لاگو کیا جائے گا کہ ضمانت ایک ضابطہ ہے اور جیل، محض کبھی کبھی ہو۔

## PM RALLY

وزیر اعظم اور BJP کے سینئر رہنما نریندر مودی آج اترپردیش کے ضلع علی گڑھ میں ایک انتخابی ریلی سے خطاب کریں گے۔ علی گڑھ پارلیمانی حلقے میں، لوک سبھا انتخابات کے دوسرے مرحلے کے تحت پولنگ کیلئے تیاریاں جاری ہیں۔ یہاں اس مہینے کی 26 تاریخ کو ووٹ ڈالے جائیں گے۔

اس حلقے میں موجودہ ممبر پارلیمنٹ اور BJP کے امیدوار ستیش گوتم، سماجوادی پارٹی کے چودھری بجنندر سنگھ اور بھوجن سماج پارٹی کے ہتیندر کمار کے درمیان سہ رخى مقابلہ ہے۔

## MANIPUR RE-POLLING

منی پور میں آج اندرونی منی پور پارلیمانی حلقے سے گیارہ پولنگ اسٹیشن پر دوبارہ پولنگ ہوگی۔ ECI نے ریاستی انتخابی حکام کو ان پولنگ اسٹیشن پر آج صبح سات بجے سے شام پانچ بجے تک پولنگ کرانے کی ہدایت دی ہے۔

ان گیارہ پولنگ اسٹیشنوں پر لوک سبھا انتخابات 2024 کے پہلے مرحلے کی ووٹنگ کے دوران بھیڑ کے ذریعہ تشدد، فساد، EVM اور الیکشن مشینوں کو نقصان پہنچائے جانے اور فرضی ووٹنگ کے معاملات سامنے آئے تھے۔

## KERALA-CAMPAIGN

BJP رہنما اور مرکزی وزیر جنرل وی کے سنگھ آج Chlakkudi حلقے میں NDA امیدار کے حق میں، عوامی جلسوں میں شرکت کریں گے۔ وہ ریٹائر فوجیوں کی ایک میٹنگ میں بھی شرکت کریں گے۔

پارٹی رہنما اور آسام کے وزیر اعلیٰ ہیمنت بسوا سرما بھی آج شام ایک عوامی جلسے میں شرکت کریں گے، بعد میں وہ ارنہا کلم حلقے میں ایک روڈ شو میں حصہ لیں گے۔

کانگریس رہنما رابل گاندھی نے بیمار ہونے کے سبب Thrissur اور Alappuzha میں اپنے عوامی پروگرام منسوخ کر دیئے ہیں۔

CPIM کے رہنما پرکاش کارت، کاسر گورڈ میں، برندا کارت، پٹھنم تھیٹا اور سبھاشنی علی، اٹنگل میں عوامی جلسوں میں شرکت کریں گے۔

پارٹی لیڈر اور ریاستی وزیر اعلیٰ پنارانی وجین اور سی پی ائی کے قومی سکریٹری ڈی راجہ، کٹور حلقے میں مختلف جگہوں پر عوامی جلسوں میں شرکت کریں گے۔

## ARUNACHAL PRADESH

اروناچل پردیش میں 24 اپریل کو پارلیمانی اور اسمبلی انتخابات کے لیے چار اسمبلی حلقوں کے آٹھ پولنگ مراکز پر پھر سے پولنگ منعقد ہوگی۔ بھارت کے انتخابی کمیشن نے اس مہینے کی 19 تاریخ کو پارلیمانی اور اسمبلی انتخابات کے لیے ان پولنگ مراکز پر ہوئی ووٹنگ کو کالعدم قرار دے دیا ہے۔ Bameng اور Nyapin اسمبلی حلقوں میں ہر پولنگ اسٹیشن پر دوبارہ پولنگ ہوگی اور Rumgong میں دو اور Nacho اسمبلی حلقے میں چار پولنگ مراکز پر بھی پھر سے پولنگ ہوگی۔

ووٹ ڈالنے کے لیے اُس دن چھ بجے سے دو بجے تک کا ٹائم طے کیا گیا ہے۔ ان سات پولنگ مراکز کے Form 17A کی جانچ پڑتال کا کام بھی ووٹنگ کے بعد اُسی دن فوراً کیا جائے گا۔

اروناچل پردیش کے دو پارلیمانی حلقوں اور نئی قانون ساز اسمبلی کے لیے بھی ایک ہی مرحلے میں 19 اپریل کو انتخابات منعقد ہوں گے۔

## GUJARAT NOMINATION

گجرات میں لوک سبھا انتخابات کیلئے 328 امیدواروں، اور اسمبلی کے ضمنی انتخابات کیلئے 27 امیدواروں کے کاغذات نامزدگی منظور کئے گئے ہیں۔ ان کاغذات کی جانچ پڑتال گل کی گئی تھی۔

ہمارے نامہ نگار نے بتایا ہے کہ سورت سے کانگریس کے لوک سبھا امیدوار کے کاغذات نامزدگی، اس لیے مسترد کر دیئے گئے کہ ان پر تجویز کردہ شخص کے دستخط میں کمی پائی گئی۔

کانگریس کے متبادل امیدوار سریش Padsala کے کاغذات نامزدگی بھی، مجاز نہیں پائے گئے جس کی وجہ سے سورت حلقے میں کوئی کانگریس امیدوار نہیں ہوگا۔

ان پارلیمانی انتخابات کیلئے امیدواروں کی حتمی تعداد آج طے ہو جائے گی کیونکہ آج نامزدگی واپس لینے کی آخری تاریخ ہے۔

## CONGRESS LIST

کانگریس نے لوک سبھا انتخابات کے لیے گیارہ امیدواروں کی ایک اور فہرست جاری کی ہے۔ پارٹی نے جھارکھنڈ میں رانچی لوک سبھا سیٹ سے Yashaswini Sahay کو اور Godda سے دیپیکا پانڈے سنگھ کی جگہ ہر دیپ یادو کو میدان میں اتارا ہے۔ اس فہرست میں آندھرا پردیش کے 9 امیدواروں کے نام شامل ہیں۔ Vallaru Bhargav، وجے واڑہ لوک سبھا سیٹ سے جبکہ Pedada Paramewara rao Srikakulam سیٹ سے انتخاب لڑیں گے۔

## CONSTITUENCY PROFILE BANGALORE

لوک سبھا انتخابات کے دوران مختلف ریاستوں اور مرکز کے زیر انتظام علاقوں کے اہم حلقوں سے متعلق اپنی سیریز میں آج ہم کرناٹک کے بنگلورو دیہی لوک سبھا حلقے کی رپورٹ پیش کر رہے ہیں۔

### V/C- Sudhindra

بنگلور دیہی لوک سبھا حلقہ، بنگلورو شہر کے اطراف کے علاقے پر مشتمل ہے، یہاں نیم شہری آبادیاں ہیں۔ یہ حلقہ کنک پورہ لوک سبھا حلقے کو ختم کئے جانے کے بعد 2008 میں کی گئی حلقہ بندی کے تحت وجود میں آیا تھا۔ کرناٹک میں 28 سیٹوں میں سے یہ واحد سیٹ تھی جس پر 2019 میں کانگریس امیدوار ڈی کے سریش کو کامیابی حاصل ہوئی تھی، وہ کانگریس رہنما ڈی کے شیوکار کے بھائی ہیں جو کانگریس کے ریاستی صدر ہیں۔ ڈی کے سریش، پچھلے چناؤ میں اتحادی امیدوار تھے جنہیں JDS کی حمایت حاصل تھی۔ ڈی کے سریش نے BJP کے امیدوار کو 2 لاکھ 6 ہزار 870 ووٹوں کے فرق سے ہرایا تھا۔ انہوں نے 54 فیصد سے زیادہ ووٹ حاصل کئے تھے۔

اس حلقے میں 8 اسمبلی سیٹیں ہیں، جن میں سے پچھلے چناؤ میں پانچ پر کانگریس کے امیدواروں کو کامیابی ملی تھی اور BJP کے دو امیدوار کامیاب ہوئے تھے۔ ایک سیٹ پر JDS کے امیدوار ایچ ڈی کمارا سوامی کو جیت حاصل ہوئی جو BJP کے حلیف تھے۔ بنگلورو دیہی حلقے سے 15 امیدوار چناؤ میدان میں ہیں۔

بنگلورو سے سڈھیندر کی رپورٹ کے ساتھ خبرنامے کیلئے میں۔۔۔

## BREAK

یہ خبرنامہ آکاشوائی سے نشر کیا جا رہا ہے۔

## PREZ PADMA AWARDS

صدر جمہوریہ دروپدی مرمو آج نئی دہلی میں راشٹریتی بھون میں عطا کیے جانے کی عوامی تقریب میں پدم ایوارڈز پیش کریں گی۔ صدر جمہوریہ مرمو، سابق نائب صدر ایم وینکیا نائیڈو اور بھرت نائیڈم راقصہ ڈاکٹر Padma سبرامنیم کو پدم وی بھوشن سے سرفراز کریں گی۔

Bindeshwar Pathak کو بعد از مرگ، پدم وی بھوشن سے سرفراز کیا جائے گا۔ اداکار متھن چکرورتی اور گلوکار اوشا اٹھوپ پدم بھوشن ایوارڈ حاصل کریں گے۔ پدم بھوشن ایوارڈ حاصل کرنے والوں میں انسان دوست ڈاکٹر سینتارام چندل، کارڈیولوجسٹ ڈاکٹر تیجس مدھوسودن پٹیل اور اتر پردیش کے سابق گورنر رام نائک شامل ہیں۔

پدم ایوارڈز ملک کے اعلیٰ ترین شہری اعزاز میں سے ہیں، جو پدم وی بھوشن، پدم بھوشن اور پدم شری کے زمروں میں بے مثال اور نمایاں خدمات کے لیے عطا کیے جاتے ہیں۔

## UGC-PhD NET

یونیورسٹی گرانٹس کمیشن UGC نے اعلان کیا ہے کہ اب چار سالہ Bachelor ڈگری کے حامل افراد، NET میں شامل ہوسکتے ہیں اور کسی بھی سبجیکٹ میں PhD کرسکتے ہیں۔

اس کے لیے ضروری ہے کہ امیدوار نے گریڈنگ سسٹم کے مطابق پوائنٹس کے اعتبار سے Aggregate میں کم سے کم 75 فیصد یا اس کے برابر نمبر حاصل کئے ہوں۔

یہ امیدوار اس بات سے قطع نظر کہ اُس نے چار سالہ Bachelors ڈگری کن مضامین میں حاصل کی تھی، PhD میں شامل ہوسکتے ہیں۔

فی الحال NET کے کسی امیدوار کو، اُس کی ماسٹرس ڈگری میں کم سے کم 55 فیصد نمبر درکار ہوتے ہیں۔

S/B- Dr Sant Kumar

ERATH DAY

آج پوری دنیا میں کربئی ارض کا عالمی دن منایا جا رہا ہے۔ یہ دن ماحولیات کی حفاظت کی کوششوں میں تعاون کے مقصد سے منایا جاتا ہے۔ اس سال کا موضوع ہے ”کربئی ارض بنام پلاسٹک، جو پلاسٹک کی آلودگی کے مسئلے اور فطرت کے نئیں اس کے نقصانات سے نمٹنے کی کوششیں ہیں۔“

IMD - WEATHER

مشرقی بھارت میں اگلے چار روز کے دوران شدید گرمی کے حالات برقرار رہیں گے۔ بھارت کے محکمہ موسمیات IMD نے اوڈیشہ کے زیادہ تر حصوں اور مغربی بنگال، جھارکھنڈ، بہار اور اترپردیش میں اگلے چار روز کے دوران شدید گرمی کے حالات کی پیشگوئی کی ہے۔ IMD نے یہ بھی کہا ہے کہ مغربی بنگال، آندھرا پردیش، تمل ناڈو، پدو چیری، کرناٹک اور کیرالہ میں اس مہینے کی 25 تاریخ تک گرمی اور اُس کا موسم جاری رہے گا۔

اس دوران موسمیات سے متعلق ایجنسی نے اگلے تین روز کے دوران شمالی مشرقی بھارت اور اس سے متصل خطوں میں گرج چمک، بجلی اور تیز ہواؤں کے ساتھ شدید بارش کی پیش گوئی کی ہے۔ اروناچل پردیش، آسام، میگھالیہ، ناگالینڈ، منی پور، میزورم، سکم، تریپورہ اور مغربی بنگال میں بدھ کے روز تک اسی طرح کے حالات رہیں گے۔

IMD نے کہا کہ جموں و کشمیر، ہماچل پردیش اور اترکھنڈ میں آج ہلکی سے اوسط بارش، برف باری، گرج چمک اور بجلی کے حالات میں کمی آئے گی۔

راجستھان، اور اترپردیش میں آج بارش، گرج چمک، بجل اور تیز ہواؤں کے ساتھ بارش ہوگی۔

وسطی بھارت میں، مذہیہ پردیش، مہاراشٹر اور چھتیس گڑھ میں اگلے دو روز کے دوران بھی اسی طرح کے حالات رہیں گے۔

جنوبی بھارت میں تمل ناڈو، کیرالہ، کرناٹک اور پدوچیری میں گل اور آندھراپردیش اور تلنگانہ میں بدھ کے روز تک اس طرح کے حالات رہیں گے۔

CR-WR SUMMER TRAIN

وسطی ریلوے، گرمی کے موسم کے دوران، پُنے اور داناپور بہار کے درمیان، ایک یکطرفہ خصوصی ٹرین چلائے گا تاکہ مسافروں کی بھیڑ بھاڑ سے نمٹا جاسکے۔

صفر- 1499 خصوصی ٹرین Daund Chord Line، احمد نگر، کوپر گاؤں، منماڑ، بھساول، اٹارسی، جبل پور، Katni، سنتا، مانک پور، پریاگ راج چھوکی، پنڈت دین دیال ابادھیائے جنکشن، بکسر اور آرا اسٹیشنوں پر رکے گی۔ ادھر مغربی ریلوے بھی چھٹیوں دوران کے دوران خصوصی ریل گاڑیاں چلائے گا۔

FIDE CANDIDATES-GUKES

شطرنج میں گل ٹورنٹو میں 17 سالہ بھارتی کھلاڑی Dommaraju Gukesh نے اب تک کے سب سے کم عمر کھلاڑی کی حیثیت سے Fide-Candidates ٹورنامنٹ جیت کر تاریخ رقم کی ہے۔

گل رات فائنل راؤنڈ میں Gukesh نے امریکہ کے اپنے حریف کھلاڑی Hikaru Nakamura کے ساتھ برابری کی۔ اس طرح Gukesh، Garry Kasparov کا ریکارڈ توڑتے ہوئے اب تک کے سب سے کم عمر Candidates ٹورنامنٹ چمپئن بن گئے۔ Kasparov نے 1984 میں 20 سال کی عمر میں یہ ٹورنامنٹ جیتا تھاوشوناتھن آند کے بعد وہ عالمی شطرنج چمپئن شپ کیلئے کولیفائی کرنے والے دوسرے بھارتی کھلاڑی بن گئے ہیں۔

WORLD ATHLETICS OLYMPIC QUOTA

پرینکا گوسوامی اور آکاش دیپ سنگھ نے میراتھن Race Walk Relay مقابلے میں بھارت کے لیے، پیرس 2024 اولمپک کوٹے میں جگہ محفوظ کر لی ہے۔

بھارتی جوڑی نے کل Antalya Turkiye میں 18 ویں ورلڈ ایتھلیٹکس ریس واکنگ ٹیم چیمپئن شپس 2024 میں کامیابی حاصل کرنے کے بعد جگہ بنائی ہے۔

آکاش دیپ سنگھ اور پرینکا گوسوامی نے تین گھنٹے، پانچ منٹ اور تین سیکنڈ میں یہ ریس مکمل کی۔

## IPL CRICKET

IPL کرکٹ میں گجرات ٹائٹنس نے کل رات چنڈی گڑھ کے مہاراجہ یوندر سنگھ انٹرنیشنل کرکٹ اسٹیڈیم میں پنجاب کنگس کو تین وکٹ سے برا دیا۔

پہلے بلے بازی کا فیصلہ کرتے ہوئے پنجاب کنگس 20 اوورس میں 142 رن پر بی سمت گئی۔ Prabhsimran سنگھ نے پنجاب کے لیے 21 گیندوں میں سب سے زیادہ 35 رن بنائے جبکہ R. Sai Kishore نے گجرات کے لیے چار وکٹ لیے اور انہیں میچ کا بہترین کھلاڑی قرار دیا گیا۔

اس کے جواب میں گجرات ٹائٹنس نے 19 اوورس اور ایک گیند میں سات وکٹ کے نقصان پر یہ نشانہ حاصل کر لیا۔ پنجاب کے لیے برشل پٹیل نے تین وکٹ لیے۔

گل کولکتہ کے ایڈن گارڈن میں کھیلے گئے ایک سنسنی خیز مقابلے میں کولکتہ ناٹ نائٹس نے رائل چیلنجرس بینگلورو کو ایک رن سے برا دیا۔

فی الحال کولکتہ نائب رائٹرز پوائنٹس کی فہرست میں دوسرے مقام پر ہے جبکہ RCB اس فہرست میں سب سے نیچے ہے۔ آج شام ساڑھے سات بجے، جے پور کے سوائے مان سنگھ اسٹیڈیم میں راجستھان ریلز کا مقابلہ ممبئی انڈینس سے ہوگا۔

یہ خبریں ہماری ویب سائٹ: [news on air.com slash urdu](http://news.onair.com/slash/urdu) پر بھی دستیاب ہیں۔

## PRESS COMMENTS

اب اخبارات کے آئینہ کے ساتھ ہیں: ..... فہیم احمد

شکریہ - شبانہ

قومی راجدھانی دلی سے شائع ہونے والے آج کے اردو اخبارات کی شہ سرخیاں ایک دوسرے سے مختلف ہیں۔ ہندوستان ایکسپریس کی سرخی ہے بہار، جھارکھنڈ، اوڈیشہ اور مغربی بنگال میں غیر معمولی گرمی کا قہر۔ اخبار پرتاپ لکھتا ہے: بانسواڑہ میں وزیراعظم مودی کا وعدہ، تین کروڑ بہنوں کو لکھپتی اور بوڑھوں کا علاج مفت کرائیں گے۔ روزنامہ راشٹریہ سہارا کی ایک خبر ہے چار سالہ گریجویشن کے بعد دے سکیں گے NET کا امتحان، رجسٹریشن شروع۔ اخبار انقلاب کی ایک سرخی ہے: منی پور کے گیارہ پولنگ بوتھ پر دوبارہ ووٹنگ کرانے کا حکم۔ غیر قانونی اعضا کی پیوندکاری ہو تو رد کردیں اسپتال کا لائسنس، ہریانہ اور راجستھان میں غیر قانونی اعضا کی پیوند کاری کے ریکٹ کے بعد وزارت صحت کا تمام ریاستوں کو مکتوب، اخبارات نے اس خبر کو بھی اہمیت دی ہے۔

اخبارات نے نائب صدر جمہوریہ جگدیپ دھنکھڑ کے اس بیان کو نمایاں کیا ہے کہ سول سرونٹ وکست بھارت کی تعمیر میں تعاون کریں۔

اخبارات کی اہم بین الاقوامی خبریں اس طرح ہیں:

— امریکہ میں ٹک ٹاک پر پابندی کا خطرہ، ایوان نمائندگان میں ایپ پر پابندی کا بل منظور۔

— اسرائیل کے لیے 26 ارب ڈالر کا ہنگامی امریکی امداد کا بل منظور۔

— غزہ میں اسرائیلی فوج کی بمباری میں 14 بچے ہلاک۔

آخر میں خاص خاص خبریں ایک بار پھر

1 لوک سبھا انتخابات کے دوسرے مرحلے کیلئے چناؤ مہم میں تیزی آگئی ہے۔

2 وزیراعظم اور سینئر BJP رہنما نریندر مودی نے کہا ہے کہ ملک کو ایک ایسی مستحکم سرکار کی ضرورت ہے جو مستقبل کی ضرورتوں کے مطابق انتہائی بنیادی ڈھانچے کی سہولیات پیدا کرسکے۔ TMC سربراہ ممنا بنرجی نے، BJP پر، عام آدمی کو نظرانداز کرنے کا الزام لگایا ہے۔

- 3 صدر جمہوریہ درویدی مرمو آج راشٹریتی بھون میں پدم ایوارڈس عطا کریں گی۔
- 4 بھارت کے 17 سالہ گرینڈ ماسٹر D-Gukesh نے، Candidates شطرنج ٹورنامنٹ جیت لیا ہے۔ انہوں نے عالمی چمپئن شپ کیلئے، سب سے کم عمر کھلاڑی بن کر تاریخ رقم کی ہے۔
- 5 اور IPL کرکٹ میں، گل رات چنڈی گڑھ میں گجرات ٹائٹنس نے پنجاب کنگز کو 3 وکٹ سے ہرایا۔
- اسی کے ساتھ یہ خبر نامہ ختم ہوا۔
-